

ઉચ્ચ પ્રાથમિક શિક્ષક/વિદ્યાસહાયક અને  
પ્રાથમિક શિક્ષક/વિદ્યાસહાયકની બદલીના  
નિયમો..

ગુજરાત સરકાર

શિક્ષણ વિભાગ

ઠરાવ ક્રમાંક:પીઆરઇ/૧૧-૨૦૧૨/૬૨૧૦૬૫/ક,

સચિવાલય, ગાંધીનગર

તારીખ:-૧૮/૦૨/૨૦૧૪

સંદર્ભ:-

- (૧) શિક્ષણ વિભાગનો ઠરાવ ક્રમાંક:પીઆરઇ/૧૧૨૦૧૨/૩૧૪૭૭૬/ક તા.૨૩/૫/૨૦૧૨
- (૨) શિક્ષણ વિભાગનો ઠરાવ ક્રમાંક:પીઆરઇ/૧૧૨૦૧૨/૩૧૪૭૭૬/ક તા.૭/૬/૨૦૧૩
- (૩) સામાન્ય વહીવટ વિભાગનો તા.૨૫/૧૧/૨૦૦૫ નો ઠરાવ ક્રમાંક:ટીઆરએફ/૧૦૯૮/૧૪૩૨/ગ-૨
- (૪) નિયામકશ્રી, પ્રાથમિક શિક્ષણ તરફથી વિભાગના તા.૨૩/૫/૨૦૧૨ ના ઠરાવ અન્વયે નિયત થયેલ બદલીની નીતિમાં સુધારા કરવા માટે તા.૨૫/૬/૨૦૧૨, તા.૭/૩/૨૦૧૩, તા.૧૮/૬/૨૦૧૩ અને તા.૧૮/૧૨/૨૦૧૩ ની નોંધથી રજુ થયેલ સિગલ ફાઇલ પરની દરખાસ્ત.

આમુખ:-

સંદર્ભ(૧) માં દર્શાવેલા શિક્ષણ વિભાગના તા.૨૩/૫/૨૦૧૨ અને સંદર્ભ(૨) માં દર્શાવેલ તા.૭/૬/૨૦૧૩ ના સુધારા ઠરાવથી રાજ્યમાં પ્રાથમિક શિક્ષક /વિદ્યાસહાયક/ઉચ્ચ પ્રાથમિક શિક્ષકની બદલીની નીતિ નિયત કરવામાં આવેલ છે. આ ઠરાવોથી કરેલ જોગવાઈઓ સંદર્ભમાં સામાન્ય વહીવટ વિભાગના સંદર્ભ(૩) માં દર્શાવેલા તા.૨૫/૧૧/૨૦૦૫ ના ઠરાવના ફકરા-૮ (૨) મુજબ પતિ/પત્નિ રાજ્ય સેવા, પંચાયત સેવા કે રાજ્યના કોઈ જાહેર સાહસોમાં નોકરી કરતા હોય તેવા કેસોમાં શક્ય હોય ત્યાં સુધી બંનેને એકજ સ્થળે રાખવાની જોગવાઈ દાખલ કરવાની બાબત તેમજ શિક્ષકોની બદલીની હાલની જોગવાઈઓમાં કેટલાક વહીવટી ફેરફાર/સુધારા કરવા અંગે સંદર્ભ(૪) માં દર્શાવેલ જુદી જુદી તારીખની નોંધોથી નિયામકશ્રી, પ્રાથમિક શિક્ષણ તરફથી દરખાસ્તો રજુ કરવામાં આવી હતી જે સરકારની વિચારણા હેઠળ હતી.

ઠરાવ:-

આમુખમાં દર્શાવેલ દરખાસ્ત પરત્વે કાળજી પૂર્વકની વિચારણાને અંતે સંદર્ભ (૧) અને (૨) માં દર્શાવેલ શિક્ષણ વિભાગના તા.૨૩/૫/૨૦૧૨ અને તા.૭/૬/૨૦૧૩ ના સમાનાંકી ઠરાવોમાં આથી નીચે મુજબ ફેરફાર સુધારા કરવામાં આવે છે:-

ક્રમ	તા.૨૩/૫/૨૦૧૨ ના ઠરાવની હાલની જોગવાઈ	સુધારેલ /નવી જોગવાઈ
૧	પ્રકરણ:ક ફકરા ક્રમાંક:(૧૦)(V)(b)શિક્ષક દંપતિ	પ્રકરણ:ક ફકરા ક્રમાંક:(૧૦)(V)(b)શિક્ષક દંપતિ

<p>શિક્ષક / વિદ્યા સહાયક પતિ - પત્નીના કિસ્સામાં અલગ અલગ તાલુકામાં નોકરી કરતા હોય અને દંપતિ ભેગા થવા માંગણી કરે તો તે બે પૈકીની એક શાળા / પગાર કેન્દ્રમાં જ જગ્યા હોય તો બદલી કરવાની રહેશે અને જો તે બંને પૈકીની શાળા / પગાર કેન્દ્રમાં ખાલી જગ્યા ન હોય તો કોઈ અન્ય તાલુકા માં વધુ ખાલી જગ્યાવાળી શાળામાં પતિ પત્ની ભેગા થવા માંગતા હોય તો બદલી કરવાની રહેશે અને તે અંગેની નોંધ પતિ અને પત્ની બંનેની સર્વિસબુકમાં કરવાની રહેશે.</p>	<p>શિક્ષક / વિદ્યા સહાયક પતિ-પત્નીના કિસ્સામાં અલગ અલગ તાલુકામાં નોકરી કરતા હોય અને દંપતિ ભેગા થવા માંગણી કરે તો તે બે પૈકીની એક શાળા/પગાર કેન્દ્ર અથવા તો તે જ તાલુકામાં ખાલી જગ્યા હોય તો બદલી કરવાની રહેશે અને જો તે બંને પૈકીની શાળા / પગાર કેન્દ્ર કે તે તાલુકામાં ખાલી જગ્યા ન હોય તો કોઈ અન્ય તાલુકામાં વધુ ખાલી જગ્યાવાળી શાળામાં પતિ પત્ની ભેગા થવા માંગતા હોય તો બદલી કરવાની રહેશે અને તે અંગેની નોંધ પતિ અને પત્ની બંનેની સર્વિસ બુકમાં કરવાની રહેશે.</p>
<p>૨ -----</p>	<p>નવી જોગવાઈ ફકરા ક્રમાંક:(૧૦) (V)(C) પતિ કે પત્ની શિક્ષક કે શિક્ષિકાની નોકરી કરતા હોય ત્યારે તેમની પત્ની કે પતિ ગુજરાત સરકારના અન્ય ખાતાં, પંચાયત સેવા, ભારત સરકારનાં ખાતાં, ગુજરાત સરકારના બોર્ડ કોર્પોરેશન કે ભારત સરકારના બોર્ડ, કોર્પોરેશનમાં નોકરી કરતા હોય તો તે બંનેને પણ શિક્ષક દંપતિના ધોરણે અગ્રતા આપીને બદલીનો લાભ આપી શકાશે.</p>
<p>૩ પ્રકરણ (ક) ઉચ્ચ પ્રાથમિક /પ્રાથમિક શિક્ષકો/ વિદ્યાસહાયકોની બદલી અંગેની સામાન્ય જોગવાઈઓ:-ફકરા ક્રમાંક:૧૫(i) ઉચ્ચ પ્રાથમિક/પ્રાથમિક શિક્ષક/ વિદ્યાસહાયકની કોઈ પણ શાળામાંથી બદલી થાય ત્યારે જો શાળામાં એક કરતાં વધુ ઉચ્ચ પ્રાથમિક /પ્રાથમિક શિક્ષકની જગ્યા ખાલી હોય અથવા બદલીને કારણે ખાલી પડતી હોય ત્યારે જ્યાં સુધી અન્ય શિક્ષકની બદલીથી નિમણૂક અથવા નવી નિમણૂક ન થાય ત્યાં સુધી બદલી વાળા શિક્ષક /વિદ્યાસહાયકને છુટા કરવાના રહેશે નહીં. શાળામાં એક કરતાં વધુ ખાલી જગ્યા રહે નહીં તેની કાળજી રાખવાની રહેશે.</p>	<p>પ્રકરણ (ક) ઉચ્ચ પ્રાથમિક /પ્રાથમિક શિક્ષકો/ વિદ્યાસહાયકોની બદલી અંગેની સામાન્ય જોગવાઈઓ:- ફકરા ક્રમાંક:૧૫(i) બાળકોને મફત શિક્ષણ અધિકાર અધિનિયમ-૨૦૦૯ની કલમ ૨૬ ની જોગવાઈ મુજબ શાળામાં મંજૂર થયેલ શિક્ષકોની જગ્યાના ૧૦ ટકા કરતાં વધુ જગ્યા ખાલી ન રહે તેની કાળજી રાખવાની રહેશે. બદલીના હુકમો કરતી વખતે જિલ્લા પ્રાથમિક શિક્ષણઅધિકારીશ્રીએ આ જોગવાઈનો યુસ્ત પણે અમલ કરવાનો રહેશે. પરંતુ જે શાળાઓમાં શિક્ષકોની મંજૂર થયેલ જગ્યા ૧૦ કરતાં ઓછી હોય તે શાળામાંથી ઉચ્ચ પ્રાથમિક /પ્રાથમિક શિક્ષક / વિદ્યાસહાયકની કોઈ પણ શાળામાંથી બદલી કરવામાં આવે ત્યારે જો શાળામાં એક કરતાં વધુ ઉચ્ચ પ્રાથમિક/ પ્રાથમિક શિક્ષકની જગ્યા ખાલી હોય અથવા બદલીના કારણે ખાલી પડતી હોય ત્યારે જ્યાં સુધી અન્ય શિક્ષકની બદલીથી નિમણૂક અથવા નવી નિમણૂક ન થાય ત્યાં સુધી બદલી વાળા શિક્ષક/વિદ્યાસહાયકને છુટા કરવાના રહેશે. નહીં એટલે કે આવી શાળામાં</p>


		શિક્ષકની એક કરતાં વધુ જગ્યા ખાલી રહે નહીં, તેની પણ કાળજી રાખવાની રહેશે.
૪	પ્રકારણ - (ખ) (૪) વર્ષ ૨૦૧૨ ના વધની બદલી કેમ્પ સમયે જે વિદ્યા સહાયકોની નિમણૂક તા.૩૧/૫/૨૦૧૦ પછી અને તા.૩૧/૩/૨૦૧૨ પહેલાં થયેલ છે. તેમને વધની ગણતરીમાં લઈ શકાશે નહીં. વર્ષ ૨૦૧૨ પછીની વધની બદલીઓ માટે તેમને પણ વધમાં ગણી શકાશે.	પ્રકારણ - (ખ) (૪) ધો. ૬ થી ૮ માં ઉચ્ચ પ્રાથમિકની લાયકાત ન ધરાવતા શિક્ષકો ઉચ્ચ પ્રાથમિકમાં કામ કરતાં હોય તેવા સંજોગોમાં તે જ શાળામાં વધ થાય તો ધો. ૧ થી ૮ નું સર્ળંગ એકમ ગણીને છેલ્લા ક્રમે આવતા પ્રાથમિક વિભાગના શિક્ષકને બદલવાના રહેશે.
૫	પ્રકારણ (ખ) વધની બદલીઓ (૫) જે તે વિષયમાં ફાજલ (સર પ્લસ) કરતી વખતે તે જ વિભાગના શિક્ષકો પૈકી શાળાની સિનિયોરીટી મુજબ સૌથી જુનિયરને વધમાં ગણવાના રહેશે અને જો એક કરતાં વધુ શિક્ષકોની શાળાની સિનિયોરીટી એક સરખી હોય ત્યારે નોકરીની તારીખને ધ્યાને લઈ સિનિયોરીટી ગણીને વધ નક્કી કરવાની રહેશે.	પ્રકારણ (ખ) વધની બદલીઓ (૫) જે તે વિષયમાં ફાજલ (સર પ્લસ) કરતી વખતે તે જ વિભાગના શિક્ષકો પૈકી શાળાની સિનિયોરીટી મુજબ સૌથી જુનિયરને વધમાં ગણવાના રહેશે અને જો એક કરતાં વધુ શિક્ષકોની શાળાની સિનિયોરીટી એક સરખી હોય ત્યારે જન્મ તારીખને ધ્યાને લઈ સિનિયોરીટી ગણીને વધ નક્કી કરવાની રહેશે.
૬	પ્રકારણ (ઘ) જિલ્લા ફેર બદલીઓ :- (૧૦) જે તે વર્ષની શ્રેયાનયાદી પુરી થયા બાદ જ ત્યાર પછીના વર્ષની શ્રેયાનયાદીમાંથી જિલ્લા ફેરની નિમણૂકો આપવાની રહેશે.	પ્રકારણ (ઘ) જિલ્લા ફેર બદલીઓ (૧૦) જે તે વર્ષની શ્રેયાનયાદી પુરી થયા બાદ જ ત્યારપછીના વર્ષની શ્રેયાનયાદીમાંથી જિલ્લા ફેરની નિમણૂકો આપવાની રહેશે. આ બાબતે વધુમાં સ્પષ્ટતા કરવામાં આવે છે કે જિલ્લા ફેર બદલીની ૪૦ ટકા જગ્યાઓ પૈકી ૫૦ ટકા જગ્યાઓ નક્કી થયેલ અમ્લતા અનુસાર ભરવાની થાય છે અને ૫૦ ટકા જગ્યાઓ એક તરફી શ્રેયાનતાના ધોરણે ભરવાની થાય છે. બંને પ્રકારની બદલીઓ માટે શ્રેયાનયાદી અલગ અલગ ગણવાની હોવાથી અમ્લતાક્રમવાળી જે તે વર્ષની યાદી પુરી થઈ જાય અને છતાંય જો તે કક્ષા માટે બદલીથી ભરવાની જગ્યાઓ ઉપલબ્ધ હોય તો તે પછીના બીજા વર્ષની યાદીમાંથી પણ તે જગ્યાઓ ભરી શકાશે.
૭	-----	પ્રકારણ- ઘ જિલ્લા ફેર બદલીઓ (નવી જોગવાઈ) ફકરા ક્રમાંક:(૧૫) રાષ્ટ્રીય સુરક્ષા સેવામાં જોડાયેલા અથવા તેમાંથી નિવૃત્ત થયેલા કર્મચારી /અધિકારીનાં પતિ કે પત્નિ જે શિક્ષક/વિદ્યાસહાયક તરીકે નોકરી કરતાં હોય તેમને તેમના ઇચ્છિત સ્થળે કે તેની નજીકના સ્થળે બદલી કરી શકાશે જિલ્લાના આંતરીક ફેરફારો જિલ્લા પ્રાથમિક શિક્ષણાધિકારીશ્રી કરી શકશે જ્યારે જિલ્લા ફેર બદલી નિયામકશ્રી પ્રાથમિક શિક્ષણ કરશે આ લાભ આ ઠરાવ/ફકમો અમલ આવ્યા બાદ જે તે શિક્ષક/શિક્ષકાને એક જ વખત મળી શકશે.

આ હુકમો આ ઠરાવ ઇશ્યુ થયા તારીખથી અમલમાં આવશે.

૨. આ સુધારેલ જોગવાઈઓ નિયામકશ્રી પ્રાથમિક શિક્ષણે તમામ સંબંધિતોના ધ્યાન પર લાવવાની રહેશે અને તેની કાર્યપદ્ધતિ માટે જરૂરી હોય તેવી વહીવટી સુચનાઓ આપી શકશે.

૩. આ હુકમો આ વિભાગની સરખા ક્રમાંકની ફાઇલ ઉપરની સરકારશ્રીની તા.૫/૨/૨૦૧૪ ની નોંધથી મળેલ સંમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

  
(અનંત પટેલ)

નાયબ સચિવ,  
શિક્ષણ વિભાગ.

પ્રતિ,

- માન.રાજ્યપાલશ્રીના અગ્ર સચિવશ્રી, રાજભવન, ગાંધીનગર (પત્ર દ્વારા)
- માન.મુખ્યમંત્રીશ્રીના સચિવશ્રી, સચિવાલય, ગાંધીનગર
- તમામ માન.મંત્રીશ્રીઓ/રાજ્ય કક્ષાના મંત્રીશ્રીઓ/માન.સંસદીય સચિવશ્રીઓના અંગત સચિવશ્રી, સચિવાલય, ગાંધીનગર
- અગ્ર સચિવશ્રી (શિક્ષણ)ના અંગત સચિવશ્રી, સચિવાલય, ગાંધીનગર
- સચિવશ્રી (પ્રાથમિક શિક્ષણ)ના અંગત સચિવશ્રી, સચિવાલય, ગાંધીનગર
- સચિવાલયના તમામ વિભાગો, ગાંધીનગર
- કમિશનરશ્રી, શાળાઓ, ગુજરાત રાજ્ય, ગાંધીનગર
- નિયામકશ્રી, પ્રાથમિક શિક્ષણ, ગુજરાત રાજ્ય, ગાંધીનગર
- સ્ટેટ પ્રોજેક્ટ ડાયરેક્ટર, સર્વ શિક્ષા અભિયાન તથા મધ્યાહન ભોજન યોજના, સેક્ટર-૧૭, ગાંધીનગર
- નિયામકશ્રી, નિરંતર શિક્ષણ, ગુજરાત રાજ્ય, ગાંધીનગર
- નિયામકશ્રી, જી.સી.ઇ.આર.ટી., ગાંધીનગર
- નિયામકશ્રી, ગુજરાત રાજ્ય પાઠ્ય પુસ્તક મંડળ, ગાંધીનગર
- સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગુજરાત રાજ્ય, ગાંધીનગર
- તમામ મ્યુનિસિપલ કમિશનરશ્રીઓ
- તમામ જિલ્લા વિકાસ અધિકારીશ્રીઓ
- તમામ જિલ્લા પ્રાથમિક શિક્ષણાધિકારીશ્રી/શિક્ષણાધિકારીશ્રીઓ
- સર્વે શાસનાધિકારીશ્રી, મહાનગરપાલિકા, નગર પાલિકા અને નગર પંચાયત
- એકાઉન્ટન્ટ જનરલ, રાજકોટ/અમદાવાદ
- પગાર અને હિસાબી અધિકારીશ્રી, અમદાવાદ/ગાંધીનગર
- તમામ જિલ્લા તિજોરી અધિકારીશ્રીઓ
- નિરીક્ષકશ્રી, સ્થાનિક લંડોન હિસાબ, ગુજરાત રાજ્ય, ગાંધીનગર
- માહિતી નિયામક, ગુજરાત રાજ્ય, ગાંધીનગર તરફ રાજ્યના અગ્રણી દૈનિક અખબારોમાં પ્રસિદ્ધિ અર્થે.
- શિક્ષણ વિભાગના તમામ અધિકારીશ્રીઓ
- શિક્ષણ વિભાગની સર્વે શાખાઓ
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર (બોનલાઇન મુકવા સારું)
- સિલેક્ટ ફાઇલ/નાયબ સેક્શન અધિકારી સિલેક્ટ ફાઇલ, ક-સાખા